

पत्र क्र० एनसीएल/ज०स०वि०/प्रेसवि०/2016-17/557

दिनांक- 14/01/2017

प्रेस विज्ञप्ति

एनसीएल ककरी की एकता महिला समिति ने ग्रामीणों को डिजिटल पेमेंट के लिए

किया प्रोत्साहित

ग्रामीणों में चटाई एवं कपड़ा वितरण भी किया

भारत सरकार की मिनी रत्न कंपनी नॉर्दन कोलफील्ड्स लिमिटेड (एनसीएल) की ककरी परियोजना की एकता महिला समिति ने गुरुवार को रनहौर गांव के ग्रामीणों को डिजिटल पेमेंट के प्रति जागरूक किया। साथ ही, समिति ने गांव के प्राथमिक विद्यालय में उपयोग हेतु चटाई और ग्रामीणों के उपयोग हेतु पुराने कपड़ों का वितरण भी किया। रनहौर गांव में आयोजित कार्यक्रम में एकता महिला समिति की अध्यक्ष श्रीमती अनीता गोडसे बतौर मुख्य अतिथि उपस्थित थी।

कार्यक्रम में ग्रामीणों को समझाया गया कि वे नकदी (कैश) की बजाय डिजिटल पेमेंट का सहारा लेकर भुगतान की प्रक्रिया को आसानी से पूरा कर सकते हैं। साथ ही, ग्रामीणों को एकता महिला समिति की टीम द्वारा आधार आधारित पेमेंट सिस्टम (ईपीएस), अनस्ट्रक्चर्ड सप्लिमेंट्री सर्विस डेटा (यूसएसडी), यूनिफाइड पेमेंट इंटरफेस (यूपीआई), प्वाइंट ऑफ सेल (पीओएस) एवं ई-वॉलेट (ई-बटुवा) जैसे डिजिटल पेमेंट के विभिन्न माध्यमों के बारे में विस्तार से बताया और इनके समुचित उपयोग का प्रशिक्षण भी दिया। ग्रामीणों से अपील की गई कि वे अधिक से अधिक संख्या में अन्य लोगों को भी डिजिटल पेमेंट के प्रति प्रोत्साहित करें ताकि लोग डिजिटल पेमेंट का अधिकाधिक प्रयोग करें और नकदी पर उनकी निर्भरता कम हो सके।

कार्यक्रम में रनहौर ग्राम प्रधान श्री अजय पांडेय को गांव के प्राथमिक विद्यालय के छात्र-छात्राओं के बैठने के लिए चटाई सौंपी गई। साथ ही, ग्रामीणों को पुराने गर्म कपड़े भी दिए गए। कपड़े पाकर ग्रामीणों के चेहरे पर खुशी लहर दौड़ गई। ग्रामीणों ने कार्यक्रम के आयोजन के लिए एकता महिला समिति का आभार जताया और समिति द्वारा भविष्य में भी उनकी मदद करते रहने की उम्मीद जताई।

कार्यक्रम में एकता महिला समिति की श्रीमती पूजा कोष्टा, श्रीमती कमलजीत कौर, श्रीमती इंदु सिंह, श्रीमती ज्योति जिंदल और श्रीमती रोजी सहित समिति की अन्य सदस्याएं उपस्थित थीं।

महाप्रबंधक (का./जनसंपर्क)